

15 -ാം കേരള നിയമസഭ

2 -ാം സമ്മേളനം

നക്ഷത്രചിഹ്നമിട്ട ചോദ്യം നം. 294

04-08-2021 - ൽ മറുപടിയ്ക്ക്

പൊതുവിതരണ ശൃംഖലയുടെ കാര്യക്ഷമത

ചോദ്യം	ഉത്തരം
<p align="center">ശ്രീ. ലിന്റോ ജോസഫ്, ശ്രീ. എം. എം. മണി, ശ്രീ. കെ .ഡി .പ്രസേനൻ , ശ്രീ ജി സ്റ്റീഫൻ</p>	<p align="center">Shri G R Anil (ഭക്ഷ്യ പൊതുവിതരണ വകുപ്പ് മന്ത്രി)</p>
<p>(എ) സംസ്ഥാനത്ത് കോവിഡ് സൃഷ്ടിച്ച പ്രത്യേക സാഹചര്യത്തിൽ പൊതുവിതരണ ശൃംഖല കാര്യക്ഷമമാക്കുന്നതിനും എല്ലാവർക്കും ഭക്ഷ്യധാന്യ ലഭ്യമാക്കുന്നുവെന്ന് ഉറപ്പ് വരുത്തുന്നതിനും സ്വീകരിച്ച നടപടികൾ അറിയിക്കാമോ;</p>	<p>(എ) കോവിഡ് - 19 മായി ബന്ധപ്പെട്ട് അടിയന്തര നടപടികൾ സ്വീകരിക്കുന്നതിന് സംസ്ഥാന തലത്തിൽ കോവിഡ് - 19 സെൽ, ജില്ലാ തലത്തിൽ കൺട്രോൾ റൂം എന്നിവ ആരംഭിച്ചു. ഭക്ഷ്യ ധാന്യങ്ങളുടെയും പച്ചക്കറികളുടെയും പൊതു വിപണിയിലെ വില വർദ്ധനവ് തടയുന്നതിനായി ജില്ലകളിൽ പൊതു വിതരണ വകുപ്പ്, റവന്യൂ വകുപ്പ്, ലീഗൽ മെട്രോളജി വകുപ്പ് എന്നിവ ഉൾപ്പെട്ട സ്കാഡ് രൂപീകരിച്ച് റെയ്ഡുകളും പരിശോധനകളും നടത്തി; കരിഞ്ചന്തയും പൂശ്കി വയ്പ്പും തടഞ്ഞു. കണ്ടെത്തിയ ക്രമക്കേടുകൾക്കെതിരെ ശക്തമായ തുടർ നടപടികൾ സ്വീകരിച്ചിട്ടുണ്ട്. പൊതു വിപണിയിലെ അവശ്യസാധനങ്ങളുടെ സ്റ്റോക്ക് പരിശോധിച്ചതിലൂടെ പൊതു വിപണിയിൽ സ്റ്റോക്കിന്റെ ലഭ്യത ഉറപ്പാക്കുവാൻ കഴിഞ്ഞിട്ടുണ്ട്. കോവിഡ് - 19 രോഗവ്യാപനവുമായി ബന്ധപ്പെട്ട് ഏർപ്പെടുത്തിയ ലോക്ഡൗൺമൂലം പൊതു ജനങ്ങൾക്ക് ഉണ്ടായ ബുദ്ധിമുട്ടുകൾ പരിഹരിക്കുന്നതിന് സംസ്ഥാനത്തെ എല്ലാ വിഭാഗം റേഷൻ കാർഡ് ഉടമകൾക്കും അവശ്യ സാധന കിറ്റുകൾ ഏപ്രിൽ 2020 മുതൽ നൽകി വരുന്നുണ്ട്. ആയതിന്റെ മാസാടിസ്ഥാനത്തിലുള്ള വിവരങ്ങൾ അനുബന്ധമായി ചേർക്കുന്നു. (a) എല്ലാ കുടുംബങ്ങൾക്കും ഭക്ഷ്യധാന്യ കിറ്റ് വിതരണം ചെയ്തു. (b) NPS/NPNS കാർഡുടമകൾക്ക് 15 കി.ഗ്രാം അരി നൽകി. (c) റേഷൻ കാർഡ് ഇല്ലാത്തവർക്ക് ആധാർ കാർഡിന്റെ അടിസ്ഥാനത്തിൽ കുടുംബത്തിൽ ഒരംഗത്തിന് 5 കി.ഗ്രാം അരി വീതം നൽകി. സംസ്ഥാനത്താകെ 38384 റേഷൻ കാർഡില്ലാത്ത കുടുംബങ്ങൾക്ക് 486.5578 MT അരി</p>

		<p>വിതരണം ചെയ്തു. (d) അനാഥാലയങ്ങളിലും ധർമ്മ സ്ഥാപനങ്ങളിലും താമസിക്കുന്നവർക്ക് ഒരംഗത്തിന് 5 കി.ഗ്രാം അരി വീതം നൽകി. (e) തൊഴിൽ നഷ്ടപ്പെട്ട തോട്ടം തൊഴിലാളികൾക്ക് ഒരംഗത്തിന് 5 കി.ഗ്രാം അരി വീതം നൽകി. (f) പട്ടികവർഗ്ഗ കുടുംബങ്ങൾക്ക് ഒരംഗത്തിന് 5 കി.ഗ്രാം അരി വീതം 2 മാസം നൽകി. (g) ഇവ കൂടാതെ PMGKAY പ്രകാരം മുൻഗണനാ കുടുംബങ്ങളിൽ ഒരാൾക്ക് 4 കി.ഗ്രാം അരിയും 1 കി.ഗ്രാം പയറുവർഗ്ഗവും നവംബർ മാസം വരെ നൽകുകയും, ലോക്ഡൗൺ കാലത്ത് തൊഴിൽ നഷ്ടപ്പെട്ട് കഴിഞ്ഞിരുന്ന അതിഥി തൊഴിലാളികൾക്ക് ഒരാളിന് 5 കിലോ അരിയോ, 4 കിലോ ആട്ടയോ ഏതാണോ ആവശ്യപ്പെടുന്നത് ആയത് വിതരണം ചെയ്തു. 2020 ഏപ്രിൽ, മേയ് മാസങ്ങളിലായി 320803 അതിഥി തൊഴിലാളികൾക്ക് 1166.52 മെട്രിക് ടൺ അരിയും 349.994 മെട്രിക് ടൺ ആട്ടയും വിതരണം ചെയ്തു. അതിഥി തൊഴിലാളികൾക്ക് ഭക്ഷ്യധാന്യം വിതരണം ചെയ്യുന്നതിന് കേന്ദ്രസർക്കാർ പദ്ധതിയായ ആത്മ നിർഭർ ഭാരത് പ്രകാരം 176013 പേർക്ക് 2142.26 മെട്രിക് ടൺ അരിയും 306.897 മെട്രിക് ടൺ കടലയും വിതരണം ചെയ്തു. (h) ഓണത്തോടനുബന്ധിച്ച് എല്ലാ കുടുംബങ്ങൾക്കും ഭക്ഷ്യകിറ്റ് സൗജന്യമായി നൽകി. (i) മത്സ്യബന്ധന തൊഴിലാളികളുടെ കുടുംബാംഗങ്ങൾക്ക് ഭക്ഷ്യകിറ്റ് വിതരണം ചെയ്തു. (j) സ്കൂൾ കുട്ടികളുടെ Mid-day Meal വിടുകളിൽ വിതരണം ചെയ്തു. (ഭക്ഷ്യ-ഭദ്രത അലവൻസ്)</p>
(ബി)	<p>റേഷൻ കടകളുടെ ഭൗതിക സാഹചര്യം മെച്ചപ്പെടുത്തുന്നതിന് പദ്ധതിയുണ്ടോ;</p>	<p>(ബി) റേഷൻ കടകളുടെ ഭൗതിക സാഹചര്യം മെച്ചപ്പെടുത്തുന്നതിനായി താഴെ പറയുന്ന നടപടികൾ സ്വീകരിച്ചിട്ടുണ്ട്. പൊതു വിതരണ സമ്പ്രദായത്തിന്റെ എൻഡ് -ടൂ- എൻഡ് കമ്പ്യൂട്ടറൈസേഷനോടനുബന്ധിച്ച് സംസ്ഥാനത്ത് എല്ലാ റേഷൻ കടകളിലും ഇ-പോസ് മെഷീൻ സ്ഥാപിച്ചിട്ടുണ്ട്. റേഷൻ കട നവീകരണത്തിന്റെ ഭാഗമായി റേഷൻ കടകൾക്ക് ഒരു ഏകീകൃത മാതൃക തയ്യാറാക്കി. അതിനായി ഒരു റേഷൻ കടയ്ക്ക് 2500/- രൂപ വീതം സാമ്പത്തിക സഹായം നൽകി (ആകെ 3,50,00,000/- രൂപ). റേഷൻ കട വൈവിധ്യവൽക്കരണത്തിന്റെ ഭാഗമായി പൊതു ജനങ്ങൾക്ക് ഉപകാരപ്രദവും വ്യാപാരികൾക്ക് അധിക വരുമാനവും ലഭ്യമാക്കുന്നതിന് റേഷൻ ഇതര സാധനങ്ങൾ റേഷൻ കടകൾ വഴി വിതരണം ചെയ്യുന്ന പദ്ധതിയുടെ ആദ്യ പടിയായി കപ്പി വെള്ളം, സപ്ലൈകോ ശബരി ഉൽപ്പന്നങ്ങൾ എന്നിവയുടെ വിതരണവും ആരംഭിച്ചിട്ടുണ്ട്. നിലവിൽ സ്ഥല</p>

		<p>പരിമിതി മൂലം റേഷൻ സാധനങ്ങൾ സൂക്ഷിക്കുന്നതിന് ബുദ്ധിമുട്ട് നേരിടുന്നുണ്ട്. ഉത്സവകാലങ്ങളിലും സ്പെഷ്യൽ റേഷൻ നൽകുന്ന സമയങ്ങളിലും ഇത് ബുദ്ധിമുട്ടുണ്ടാക്കുന്നു. സംസ്ഥാനത്തെ 1000 റേഷൻ കടകൾ തെരഞ്ഞെടുത്ത് ഭൗതിക സാഹചര്യങ്ങൾ വർദ്ധിപ്പിക്കുന്നതിനായി സർക്കാർ ഒരു പദ്ധതി വിഭാവനം ചെയ്യുന്നുണ്ട്. ഇതിന്റെ ആദ്യഘട്ടമായി മാതൃകാപരമായി നിലവാരം ഉയർത്തിക്കൊണ്ട് കൂടുതൽ സൗകര്യപ്രദവും ഉപഭോക്തൃ സൗഹൃദവുമാക്കുന്നതാണ്.</p>
(സി)	<p>പൊതുവിതരണ ശൃംഖല അഴിമതി മുക്തമാക്കുന്നതിനും റേഷൻ വ്യാപാരികൾക്ക് സൗജന്യ ഭക്ഷ്യധാന്യ വിതരണത്തിനാശ്വസ്തി ലഭിക്കേണ്ട കമ്മീഷൻ സമയബന്ധിതമായി നൽകുന്നതിനും നടപടിയെടുത്തിട്ടുണ്ടോ; വിശദമാക്കുമോ?</p>	<p>(സി) പൊതു വിതരണ ശൃംഖലയിലെ അഴിമതിയും ക്രമക്കേടും ഇല്ലാതാക്കുന്നതിനും ഭക്ഷ്യ ധാന്യ വിപണിയിലെ തട്ടിപ്പുകൾ, കരിഞ്ചന്ത, പൂഴി വയ്പ്പ്, അവധി വ്യാപാരം, കൃത്രിമ വിലക്കയറ്റം മുതലായവ തടയുന്നതിനും ശക്തമായ ഒരു പരിശോധന സംവിധാനം വകുപ്പ് തലത്തിൽ നിലവിലുണ്ട്. ഇപ്രകാരം വകുപ്പിലെ ഉദ്യോഗസ്ഥർ നിരന്തരം പരിശോധന നടത്തുകയും നിയമലംഘനം നടത്തുന്നവർക്കെതിരെ 2021 KTPDS (കൺട്രോൾ) ഓർഡർ പ്രകാരം ശക്തമായ നടപടികൾ സ്വീകരിച്ച് വരികയും ചെയ്യുന്നു. ലോക്ഡൗൺ കാലയളവിൽ പരിശോധനകൾ നടത്തുകയും ക്രമക്കേടുകൾക്ക് ശക്തമായ തുടർ നടപടികൾ സ്വീകരിക്കുകയും ചെയ്യുന്നു. ലോക് ഡൗൺ കാലത്തു പൊതുജനങ്ങൾക്കു കിറ്റുകൾ യഥാസമയം വിതരണം ചെയ്ത റേഷൻ വ്യാപാരികൾക്ക്, അവരുടെ പ്രത്യേക സേവനം കണക്കിലെടുത്തു 2020 ഏപ്രിൽ മാസത്തിൽ നടത്തിയ കിറ്റ് വിതരണത്തിന് കിറ്റൊന്നിനു ഏഴു രൂപ നിരക്കിൽ അനുവദിച്ചു നൽകിയിരുന്നു. കൂടാതെ കോവിഡിന്റെ പശ്ചാത്തലത്തിൽ ഇവർക്ക് 1000 രൂപ ഓണറേറിയവും അനുവദിച്ചിരുന്നു. പിന്നീട് ഓണത്തോടനുബന്ധിച്ചു വിതരണം ചെയ്ത കിറ്റിനും 5 രൂപ നിരക്കിൽ അനുവദിച്ചു നൽകിയിരുന്നു. 2020 ഏപ്രിൽ, മെയ് മാസങ്ങളിലായി വിതരണം നടത്തിയ 84,48,016 അതിജീവന കിറ്റുകൾക്ക് കിറ്റ് ഒന്നിന് 7/- രൂപ നിരക്കിൽ 5,91,36,112/- രൂപയും 2020 ആഗസ്റ്റ്, സെപ്റ്റംബർ എന്നീ മാസങ്ങളിൽ വിതരണം ചെയ്ത 93,78,536 ഭക്ഷ്യ കിറ്റുകൾക്ക് കിറ്റ് ഒന്നിന് 5/- രൂപ നിരക്കിൽ 4,68,92,680/- രൂപയും കമ്മീഷനായി റേഷൻ വ്യാപാരികൾക്ക് അനുവദിച്ചു നൽകിയിരുന്നു. റേഷൻ വ്യാപാരികളോട് സർക്കാർ സ്വീകരിച്ച പ്രത്യേക പരിഗണനയുടെ ഭാഗമായാണ് അവർക്ക് 1000 രൂപ ഓണറേറിയം, 7.5 ലക്ഷം രൂപയുടെ സൗജന്യ ഇൻഷുറൻസ് എന്നിവ</p>

		<p>നൽകിയത്. റേഷൻ വ്യാപാരി ക്ഷേമ നിധിയിലേക്ക് സംസ്ഥാന വിഹിതമായി 5 കോടി നൽകുന്നത് പരിഗണനയിലാണ്. കോവിഡ് - 19 സൃഷ്ടിച്ച സാമ്പത്തിക പ്രതിസന്ധിയിലൂടെയാണ് സംസ്ഥാനം കടന്ന് പോകുന്നത്. ഈ സാഹചര്യത്തിൽ കിറ്റ് വിതരണത്തിന് പ്രത്യേക കമ്മീഷൻ വേണമെന്ന ആവശ്യം ഉടൻ പരിഗണിക്കാൻ സാധിക്കാത്ത അവസ്ഥയാണ്.</p>
--	--	--

സെക്ഷൻ ഓഫീസർ

അനുബന്ധം

സൗജന്യ അവശ്യസാധന കിറ്റ് സംബന്ധിച്ച വിശദാംശങ്ങൾ		
ക്രമ നം.	മാസം	കിറ്റുകളുടെ എണ്ണം
1	ഏപ്രിൽ 2020	8448016
2	ആഗസ്റ്റ് 2020	8372346
3	സെപ്റ്റംബർ 2020	8393480
4	ഒക്ടോബർ 2020	8368639
5	നവംബർ 2020	8451196
6	ഡിസംബർ 2020	8333929
7	ജനുവരി 2021	8403437
8	ഫെബ്രുവരി 2021	8473185
9	മാർച്ച് 2021	8475139
10	ഏപ്രിൽ 2021	8576854
11	മെയ് 2021	8529179
12	ജൂൺ 2021	8362979 (29-07-2021 വരെ)
13	മത്സ്യത്തൊഴിലാളികൾക്കുള്ള കിറ്റ് (ആഗസ്റ്റ് -ഒക്ടോബർ)	99735
14	സർക്കാരിതര ക്ഷേമസ്ഥാപനങ്ങൾക്കുള്ള കിറ്റ്	56208



സെക്ഷൻ ഓഫീസർ